

నమస్తే తెలంగాణ

మెట్రో ఎండికి మేనేజర్ ఆఫ్ ది ఇయర్ పురస్కారం



ఎన్వీఎస్ రెడ్డికి అవార్డు అందజేస్తున్న ఐటీ మంత్రి శ్రీధర్ బాబు, చిత్రంలో తదితరులు

సిటీబ్యూరో, మార్చి 23(నమస్తే తెలంగాణ): మెట్రో రైలు ఎం.డి. ఎన్వీఎస్ రెడ్డి 'మేనేజర్ ఆఫ్ ది ఇయర్' అవార్డును అందుకున్నారు. నగరంలో హైదరాబాద్ మేనేజ్మెంట్ అసోసియేషన్ శుక్రవారం నిర్వహించిన కార్యక్రమంలో రాష్ట్ర ఐటీ, పరిశ్రమలు శాఖ మంత్రి డి.శ్రీధర్ బాబు ఈ అవార్డును ఎన్వీఎస్ రెడ్డికి అందజేశారు. 40 ఏండ్లకు పైగా అనేక ప్రభుత్వ సంస్థల ద్వారా రాష్ట్రంలో పలు మౌలిక సదుపాయాల ప్రాజెక్టులను

విజయవంతంగా నిర్వహించారని, హైదరాబాద్ మెట్రో రైల్ లిమిటెడ్ వ్యవస్థాపక మేనేజింగ్ డైరెక్టర్ గా అసాధారణ నాయకత్వ పటిమతో ప్రపంచంలోనే అతి పెద్ద పొడవైన మెట్రో ప్రాజెక్టును పీపీపీ విధానంలో పూర్తి చేశారని మంత్రి పేర్కొన్నారు. కార్యక్రమంలో హెచ్ఎంపీ అధ్యక్షులు జయవంత్ నాయుడు, యూనివర్సిటీ ఆఫ్ హైదరాబాద్ వైస్ చాన్సలర్ ప్రొఫెసర్ బి.జె.రావు, ఔత్సాహిక పారిశ్రామిక వేత్తలు పాల్గొన్నారు.